

झोटवाड़ा एलिवेटेड रोड के लिए 642 दुकान-मकान तोड़े, लेकिन प्राइवेट बसों के बाड़े की दीवार ना टूटी

नतीजन अंबाबाड़ी नाले पर जहां राव शेखाजी एलिवेटेड रोड खत्म हो रहा है, वहां मात्र 10 फीट की संकरी गली से वाहन गुजर रहे, यहां ट्रेफिक जाम से दिनभर लोग परेशान रहते हैं



अंबाबाड़ी नाले पर बनी सड़क की यह दोनों तस्वीरें नई झोटवाड़ा एलिवेटेड रोड से ली गई हैं। बायीं तरफ प्राइवेट बसों के बाड़े के कारण सड़क मात्र 8-10 फीट चौड़ी रह गई है, ऐसे में सीकर रोड से जयपुर शहर में आने वाले वाहन चालकों को दिनभर भारी ट्रेफिक जाम से गुजरना पड़ता है। वहीं दांयी तरफ सड़क की चौड़ाई तो नजर आती है, लेकिन यहां भी सड़क के बीच में बना हुआ डिवाइडर हादसों को च्यौता दे रहा है।

-कार्यालय संवाददाता-
जयपुर। "जिसकी लाठी उसकी भैंस" वाली कहावत जयपुर विकास प्राधिकरण में पूरी तरह चरितार्थ हो रही है। जेडीए प्रशासन ने झोटवाड़ा एलिवेटेड रोड के लिए 642 मकान और दुकानों को ध्वस्त कर दिया, लेकिन अंबाबाड़ी नाले पर प्राइवेट बसों के बाड़े की दीवार तक नहीं तोड़ सके। जबकि चौं पुरलिया सर्किल पर ग्रेगोडियर हाऊस की दीवार भी तोड़कर सड़क चौड़ी की जायेगी।

- जबकि जेडीए प्रशासन निवारक रोड टी-जंक्शन से लेकर अंबाबाड़ी नाले तक प्रथम फेज का निर्माण कार्य पूरा कर चुका, जिसका उद्घाटन गत 5 अक्टूबर को हुआ था
- पानीपेच तिराहे के पास होटल चेताराम से अंबाबाड़ी तिराहे तक सड़क के बीच में बना हुआ डिवाइडर लोगों की मुसीबत, इसके आगे चौं पुरलिया सर्किल तक बीआरटीएस कॉरिडोर के कारण प्रतिदिन लग रहा है भारी ट्रेफिक जाम

इसके बावजूद प्राइवेट बसों के बाड़े की दीवार नहीं तोड़कर वहां मात्र 10 फीट की संकरी गली से वाहन निकलने की मजबूरी पैदा करना समझ नहीं आ रहा। यह जगह किसी राजनैतिक रसख वाले नेता की बताई जा रही है, मौके पर पूर्व विधायक के नाम का बोर्ड भी लगा हुआ है। इसके अलावा नाले पर बांस के सामान की

अस्थायी दुकानों तक बनी हुई है, लेकिन जेडीए के अधिकारी इस जगह को खाली करवाने में पूरी तरह फेल साबित हो रहे हैं। दरअसल जेडीए प्रशासन ने करीब 5 वर्ष के लंबे इंतजार के बाद निवारक रोड टी-जंक्शन से लेकर अंबाबाड़ी नाले तक एलिवेटेड रोड का निर्माण कार्य पूरा किया है, जिसका उद्घाटन गत 5 अक्टूबर को यूडीएच मंत्री शांति धारीवाल ने किया है। इस प्रोजेक्ट पर अब तक 110 करोड़ रुपये खर्च हो चुके हैं। उद्घाटन कार्यक्रम में खुद मंत्री शांति धारीवाल ने कहा था कि निवारक रोड टी-जंक्शन से लेकर अंबाबाड़ी नाले तक राव शेखाजी एलिवेटेड रोड के प्रथम फेज का निर्माण कार्य पूरा हो चुका है। करीब 167 करोड़ रुपये इस प्रोजेक्ट पर खर्च हुए हैं। यह पुरलिया बनने से झोटवाड़ा और कालवाड़ रोड पर रहने वाले 10 लाख लोगों को ट्रेफिक जाम की समस्या से राहत मिलेगी। शांति धारीवाल ने कहा था कि एलिवेटेड रोड का 83 फीसदी काम पूरा हो चुका, इस पर 108.64 करोड़ रुपये अब तक खर्च हो चुके हैं।

रोजाना परेशान हो रहे हैं, लेकिन जेडीए के अधिकारियों को यह परेशानी नजर तक नहीं आती। जबकि खुद जेडीए के इंजीनियर्स ने अंबाबाड़ी तिराहे से लेकर बसों के बाड़े के पास तक सड़क की चौड़ाई बढ़ाई है, लेकिन जैसे ही बात यहां पर अतिक्रमण हटाने की आई तो अफसरों ने चुपची साध ली। इसी तरह पानीपेच तिराहे पर होटल चेताराम से लेकर अंबाबाड़ी तिराहे तक सड़क के बीचोंबीच बना हुआ डिवाइडर लोगों की परेशानी बढ़ा रहा है, जेडीए के इंजीनियर्स ने यहां पुरानी सड़क को दुरुस्त तो किया, लेकिन डिवाइडर हटाना भूल गए अंबाबाड़ी तिराहे से आगे चौं पुरलिया सर्किल तक बी.आर.टी.एस. कॉरिडोर में जेडीए ने निर्माण सामग्री डाल रखी है, अगर यहां भी सड़क चौड़ाई बढ़ाई जाए तो लोगों को काफी राहत मिले।

घुमंतू समाज ने विधानसभा चुनाव में मांगा प्रतिनिधित्व



घुमंतू, अर्द्ध-घुमंतू तथा विमुक्त जाति संयुक्त मोर्चा के पदाधिकारी सोमवार शाम मानसरोवर मेट्रो स्टेशन के पास रावणा मंडी में मीडिया से रूबरू हुए।

जयपुर (कासं)। घुमंतू, अर्द्ध-घुमंतू तथा विमुक्त जाति संयुक्त मोर्चा के पदाधिकारी सोमवार शाम रावणा मंडी मानसरोवर मेट्रो स्टेशन के पास मीडिया से रूबरू हुए। संस्था के पदाधिकारियों ने आगामी विधानसभा चुनाव में समाज को राजनैतिक प्रतिनिधित्व देने की मांग की है। साथ ही चेतावनी दी है कि अगर कांग्रेस पार्टी ने राजस्थान में लंबे समय से सक्रिय घुमंतू समाज के नेता रतन नाथन कालबेलिया को कपासन विधानसभा से टिकट नहीं तो कांग्रेस का राजनैतिक व सामाजिक बहिष्कार करेंगे। राजस्थान में नवंबर माह में होने वाले राजस्थान विधानसभा चुनाव को देखते हुए सोमवार शाम को घुमंतू, अर्द्ध घुमंतू विमुक्त जाति परिषद राजस्थान के प्रदेश अध्यक्ष रतन नाथ कालबेलिया समेत कई संगठनों के प्रतिनिधियों ने मीडिया से बातचीत की थी। इनमें विभिन्न संगठन घुमंतू अर्ध घुमंतू विमुक्त जाति परिषद राजस्थान, घुमंतू बागरिया बागरी संस्था रायला, बंजारा महासभा राजस्थान, ऑल राजस्थान नायक समाज संस्थान जयपुर, भीष्म समाज महासभा राजस्थान, कालबेलिया संपरा महासंगठन संस्थान राजस्थान, पावा समाज महासभा राजस्थान, बोसफोर्ड समाज राजस्थान महासभा संस्थान जालौर, राणा डोली समाज संस्थान जयपुर, ऑल राजस्थान मिरांसी महासभा जयपुर, डीएनटी वेल्फेयर सोसायटी राजस्थान, भारत जोड़ो मिशन सोसाइटी के कई पदाधिकारी मौजूद थे। इन सभी का कहना था कि हम लोग पिछले दो दशक से कांग्रेस पार्टी और समाज को सेवा कर रहे हैं, लेकिन पार्टी ऐतव्यत पर उन लोगों को टिकट दे देती है जो समाज से जुड़े हुए नहीं हैं और समाज के नाम पर अपना घर भरने का काम करते हैं। ऐसे में वह पूरे प्रदेश में मात्र एक टिकट रतन नाथ कालबेलिया की मांग कर रहे हैं, अगर कांग्रेस पार्टी ने यह टिकट नहीं दिया तो पार्टी का सामाजिक, तथा राजनीतिक बहिष्कार किया जाएगा।

मुख्य सरगना समेत तीन वाहन चोर गिरफ्तार

जयपुर (कासं)। मुहाना थाना पुलिस ने कार्रवाई करते हुए दुपहिया वाहन चुराने वाले तीन वाहन चोरों को गिरफ्तार कर उनके पास से चोरी की बारह बाइक बरामद की गई है। इन बाइकों की कीमत करीब 15 लाख रुपये से अधिक बनाई जा रही है। फिलहाल आरोपियों से पूछताछ की जा रही है।

पुलिस उपायुक्त जयपुर दक्षिण योगेश गोयल ने बताया कि मुहाना थाना पुलिस ने कार्रवाई करते हुए दुपहिया वाहन चुराने वाले वाहन चोर सुशील माली निवासी नंदरवई खिला भूरावल हाल सांगानेर, अरविन्द मीणा निवासी कुडगांव जिला करौली हाल शिप्रा पथ जयपुर और अभिषेक मीणा निवासी बामनवास जिला सवाई माधोपुर हाल भांकरोटा को गिरफ्तार किया है। जिनकी निशानदेही पर बारह चोरी के वाहन को जब्त किया। इन चोरी के वाहनों की बाजार कीमत 15 लाख रुपये से अधिक बताई जा रही है।

वैष्णो माता की 1100 दीपों से महाआरती

जयपुर (कासं)। खंडेलवाल सोशल ग्रुप जयपुर की ओर से नवरात्रि स्थापना के पावन अवसर पर एंटरटेनमेंट पैराडाइज के इस्ट लॉन में डांडिया गरबा महोत्सव का आयोजन किया गया। आयोजक सीए अशोक तांबी और पुनीत खंडेलवाल ने बताया कि कार्यक्रम का शुभारंभ दीप प्रज्वलन के साथ हुआ। आयोजक अरुण पीतलिया ने बताया कि मां दुर्गा के नौ स्वरूपों की महाआरती 1100 दीपों के साथ महिलाओं और कन्याओं ने की। महोत्सव में शहरवासियों ने जम कर बॉलीवुड और गुजराती गीतों पर डांडिया खनकाए और वैष्णो माता की आरती व भजनों ने गरबा महोत्सव में आये हुए श्रद्धालुओं को मोहित किया।

‘भा.क.पा. राज्य में 15 सीटों पर चुनाव लड़ेगी’

जयपुर। भारतीय कम्युनिस्ट पार्टी राज्य कार्यकर्णी की मीटिंग हुई जिसमें राज्य विधानसभा चुनाव में लड़ी जाने वाली सीटों पर मंथन कर राज्य में 15 सीटों पर चुनाव लड़ने का निर्णय किया है। सीपीआई के राज्य सचिव नरेंद्र आचार्य ने आज पार्टी कार्यालय में 11 सीटों को घोषित कर केंद्र को भिजवाया गया, उनमें उदयपुर से गोगुन्दा, सलूवर, गिर्वा, मावली, भीलवाड़ा से साहाड़ा, जोधपुर से सूरसागर, चुरू से रतनगढ़, हनुमानगढ़ से पीलीबंगा, जालौर से सांचौर, सवाईमाधोपुर,

1100 मंदिरों में होंगे हनुमान चालीसा पाठ

जयपुर। गंगापोल, सुभाष चौक की घटना के बाद जयपुर में असांजिक तत्वों द्वारा हुई तोड़फोड़ और आंगनजी के विरोध में चार अक्टूबर को बड़ी चौपड़ पर दिए गए विशाल धरने के बाद जयपुर बचाओ संघर्ष समिति की 8 मांगों प्रशासन के सामने रखी गई थी। इसी क्रम में छोटीकाशी में सौहार्द बना रहे इसके लिए हनुमत शक्ति जागरण के नाम से मंगलवार, 17 अक्टूबर को रात्रि आठ बजे 1100 मंदिरों में सामूहिक हनुमान चालीसा का कार्यक्रम होगा। समिति के संयोजक राजकुमार गुप्ता ने बताया कि यदि प्रशासन ने जयपुर बचाओ संघर्ष समिति की 8 मांगों को मानकर उनका तुरंत समाधान नहीं किया तो जयपुर बंद करके एक बड़ा आंदोलन किया जाएगा। जयपुर की शांति व्यवस्था से किसी प्रकार का कोई समझौता नहीं करेंगे।

नर्सिंग कर्मियों ने एसएमएस अस्पताल प्रशासन के खिलाफ किया प्रदर्शन

जयपुर। राजधानी के सवाई मानसिंह चिकित्सालय प्रशासन की ओर से यहां कार्यरत नर्सिंग कर्मचारियों को गेट नम्बर तीन पर स्थित सबसे बड़ी पार्किंग में वाहन खड़ा नहीं करने देने पर प्रदर्शन किया। इस दौरान नर्सिंग नेता प्यारेलाल चौधरी, बलदेव चौधरी, मनोज दुब्वी ने अस्पताल प्रशासन के निर्णय को भेदभावपूर्ण बताया हुए इसकी निंदा की। राजस्थान नर्सिंग एसोसिएशन जिला जयपुर के अध्यक्ष बलदेव सिंह चौधरी ने बताया कि 10 अक्टूबर को नर्सिंग एवं पैरामेडिकल स्टाफ के लिए पार्किंग स्थल की नई व्यवस्था में भेदभावपूर्ण रवैया अपना कर आदेश जारी किया गया। सवाई मानसिंह चिकित्सालय में कार्यरत स्वास्थ्य कर्मिकों में सर्वाधिक संख्या नर्सिंग कर्मियों को है। अधिकतर कर्मिक अपने वाहनों को मुख्य धवन के गेट नंबर 3 पर स्थित सबसे बड़ी पार्किंग स्थल पर ही पार्क करते आ रहे हैं। हाल ही में चिकित्सालय प्रशासन ने तुंगलक केवल चिकित्सकों के लिए ही आरक्षित कर दी है। वहीं नर्सिंग एवं अन्य स्टाफ के लिए केवल धनवंतरी आउट डोर



सवाई मानसिंह चिकित्सालय प्रशासन द्वारा नर्सिंग कर्मचारियों को गेट नम्बर तीन स्थित पार्किंग में वाहन खड़ा नहीं करने देने के विरोध में सोमवार को कर्मचारियों ने प्रदर्शन किया।

परिसर स्थित सबसे छोटी पार्किंग निर्धारित कर दी है, जो की सभी स्टाफ के लिए अव्यवहारिक एवं अपायंदा है। सार्यकालीन एवं रात्रिकालीन ड्यूटी में आने वाले कर्मिकों के लिए भी उपलब्ध नहीं रहती है। जिला संयोजक रोशन लाल यादव ने बताया कि प्रशासन को उक्त आदेश निरस्त करने के लिए अवगत कराया गया लेकिन कोई भी कार्यवाही नहीं की गई। इससे नर्सिंग में भारी रोष व्याप्त है। मनबूरन नर्सिंग मंगलवार को सवाईमानसिंह चिकित्सालय के मुख्य द्वार पर सुबह साढ़े आठ बजे से साढ़े दस बजे तक गेट मीटिंग कर विरोध प्रकट करेंगे।

बच्चियों को सेनेटरी नैपकिन वितरित

जयपुर। लायंस क्लब आदर्श नगर की ओर से सोमवार को राजकीय उच्च प्राथमिक विद्यालय जगदंबा कॉलोनी में शिक्षण कार्य के लिए कम्प्यूटर और छात्राओं को सेनेटरी नैपकिन वितरित की गई। इस मौके पर क्लब आदर्श नगर के अध्यक्ष राजकुमार खुटेडा व सचिव आकाश गुप्ता समेत कई मौजूद थे।

स्वच्छता अभियान का अवलोकन

जयपुर (कासं)। सूचना एवं प्रसारण मंत्रालय के अतिरिक्त आर्थिक सलाहकर एम एल मीना ने स्वच्छता अभियान 3.0 के तहत पीआईबी और सीबीसी का अवलोकन किया। इस अवसर पर पत्र सूचना कार्यालय की अपर महानिदेशक ऋतु शुक्ला ने दोनों विभागों द्वारा चलाये गए स्वच्छता अभियान की जानकारी दी।

गैंगस्टर गोल्डी बरार के नाम से 5 करोड़ रुपये की रंगदारी मांगी

जयपुर (कासं)। राजधानी जयपुर के बिजनेसमैन से 5 करोड़ रुपये की रंगदारी मांगने का मामला सामने आया है। गैंगस्टर गोल्डी बरार के नाम से धमकी देकर रंगदारी मांगी गई है। इंटरनेट कॉल करने के साथ ही धमकी भरे मैसेज भेजे गए हैं। पीडिड बिजनेसमैन ने 12 अक्टूबर विद्याधर नगर थाने में एफआईआर दर्ज करवाई है। पुलिस ने बताया कि सेक्टर-2 विद्याधर नगर में रहने वाले 42 साल के बिजनेसमैन ने रिपोर्ट दर्ज करवाई है कि वह रासिंह नगर गंगानगर के रहने वाले हैं। मुंबई में उनका पीओपी जिपसम का कारोबार है। गत 9 अक्टूबर की दोपहर करीब 4 बजे मोबाइल पर वॉट्सएप कॉल आया। कॉल रिहाय करके पर फोन करने वाले से नाम पूछा तो उसने कहा- मैं गोल्डी बरार गैंगस्टर के यहां से बोल रहा हूँ। तेरी वीडियो कॉल से गोल्डी से बात करा देता हूँ। कॉल मत काटना। यह सुनकर बिजनेसमैन ने कॉल काट दिया। एक मिनट बाद दोबारा उसी नंबर से कॉल आया। कहा- फोन मत काटना, तेरे अच्छे के लिए ही कह रहा हूँ। दो करोड़

- विद्याधर नगर थाने में बिजनेसमैन ने एफ.आई.आर. दर्ज कराई
- बदमाशों ने वॉट्सएप पर फोन कॉल और मैसेज के जरिये धमकी दी

सार-समाचार

स्पोर्ट्स मीट की ट्रॉफी का अनावरण



जयपुर (कासं)। यूनिथन फुटबॉल क्लब जयपुर के सानिध्य में प्रतिष्ठा स्पोर्ट्स स्कूल की ओर से सरदार पटेल मेमोरियल स्पोर्ट्स मीट का आयोजन किया गया। इसका शुभारंभ आईपीएस प्रफुल्ल कुमार शर्मा ने किया। कार्यक्रम में ट्रॉफी का विमोचन स्पोर्ट्स सेक्रेटरी सोहनलाल चौधरी, नेता प्रतिपक्ष डॉ. जी.एल.शर्मा, समाजसेवी समृद्धि शर्मा, आचार्य भिक्षु स्कूल की प्रिंसिपल पूजा मिश्रा, यदमचंद जैन, ऑल इंडिया इन्वैरस एजेंट और यूनिथन फुटबॉल क्लब के सचिव महिपाल स्वामी ने किया। प्रतियोगिता में फुटबॉल, कबड्डी और वेट लिफ्टिंग की 96 से अधिक टीमों ने टूर्नी दी है। आज यूनिथन फुटबॉल क्लब ग्राउंड पर 1000 खिलाड़ी और अभिभावकों ने खेलों का जमकर लुत्फ उठाया। प्रतियोगिता का संचालन कोर्डिनेटर अभिनव स्वामी, कबड्डी कोच राज नारायण शर्मा, माइकल रोसलर, आशीष जौहरी, नरेन्द्र सिंह और विजयदीप ने किया। यह प्रतियोगिता 3 दिन तक चलेगी। आगामी 18 अक्टूबर की शाम को विजेताओं को पारितोषिक दिया जायेगा।

चोरी की बाइक के साथ बदमाश पकड़ा

जयपुर। जयपुर कमिश्नर की स्पेशल टीम (सीएसटी) ने झोटवाड़ा इलाके में शांति वाहन चोर गिरफ्तार कर उसके पास से चोरी की 3 मोटरसाइकिल बरामद की है। पुलिस की प्रारंभिक पूछताछ में सामने आया कि गिरफ्तार आरोपित साप्ताहिक लगने हाट बाजारों से मोटरसाइकिल चुराता था। जयपुर पुलिस कमिश्नर बीजू जॉर्ज जोसफ ने बताया कि सीएसटी ने झोटवाड़ा थाना इलाके में वाहन चोरों के खिलाफ कार्रवाई करते हुए शांति वाहन चोर विशाल सेन (24) निवासी नांगल जैसा बीहड़ा करधनी जयपुर को गिरफ्तार किया गया है। जिसके पास से पुलिस ने तीन चोरी की बाइक बरामद की है। गिरफ्तार आरोपी विशाल सेन शांति वाहन चोर है। जो आसपास के इलाकों में शाम के समय लगने वाले साप्ताहिक हाट बाजारों में मोटरसाइकिल की रेकी करके मोटरसाइकिल चोरी करता है। आरोपित चोरी की मोटरसाइकिल को सस्ते दामों में अज्ञात व्यक्तियों को बेचकर अपना शौक पूरा करता है। आरोपित ने झोटवाड़ा व करधनी इलाके में वाहन चोरी करना स्वीकार किया है।

जमीन बेचने के नाम पर धोखाधड़ी

जयपुर। अशोक नगर थाना इलाके में एक पिता द्वारा अपने एनआरआई बेटे की जमीन के नाम पर करोड़ों रूपए की धोखाधड़ी करने का मामला सामने आया है। पुलिस ने बताया कि रामपुरा रोड निवासी ताज मोहम्मद ने मामला दर्ज करवाया है कि प्राणेश्वर तिवाड़ी ने जनवरी 2023 में सी स्क्रीम स्थित सरोजनी मार्ग पर एक प्लॉट का 14 करोड़ रूपए में सौदा तय किया। यह प्लॉट प्राणेश्वर के एनआरआई बेटे अनिल तिवाड़ी के नाम पर है। आरोप है प्राणेश्वर ने प्लॉट के फर्जी दस्तावेज बना इकरारनामा कर 1 करोड़ रूपए का चेक ले लिया। इसके बाद शंभु रकम के दो चेक अलग-अलग बैंकों के ले लिए वहीं, जब प्लॉट की रजिस्ट्री का नंबर आया तो अनिल तिवाड़ी ने मना कर दिया। पीडिड ने प्राणेश्वर तिवाड़ी से संपर्क किया तो उसने बेटे को अमेरिका से लौटने पर रजिस्ट्री करवाने का वादा किया। लेकिन, आज तक भी रजिस्ट्री नहीं करवाई।

दुकान से लाखों का कपड़ा चोरी

जयपुर। माणक चौक इलाके में एक नौकर ने अपने साथियों के साथ मिलकर गारमेट शोरूम में चोरी की वारदात को अंजाम दिया है। पुलिस ने बताया कि करीम नगर विस्तार खोह नागोरियां निवासी हजरत अली ने मामला दर्ज करवाया है कि बापू बाजार में उसकी गारमेट शॉप है। यहां आदिल पिछले 4 साल से नौकरी कर रहा था। आरोप है आदिल ने अपने दोस्त शाहरुख और उजेर के साथ मिल कर दुकान में से करीब 12 लाख रूपए का सामान चोरी कर लिया। यह चोरी की घटना दुकान में लगे कैमरों में कैद हुई है।

मुहाना इलाके से युवक लापता

जयपुर। मुहाना थाना इलाके में एक युवक अचानक घर से गायब हो गया। पुलिस ने बताया कि आयकर नगर दितीय मुहाना निवासी बृजेश सिंह राजपूत ने गुमशुदगी दर्ज करवाई है कि उसका भाई विशाल सिंह (27) पिछले 4 दिन से घर से गायब है, जोकि घर पर बिना बताए निकला है। पुलिस गुमशुदगी दर्ज कर युवक की तलाश में जुटी है।

शांतिनगर में गरबा रास 19 को

जयपुर। वुमेंस एम्पावरमेंट एंड वेल्फेयर सोसायटी और सहेली क्लब की ओर से शांतिनगर के श्रीराम पार्क जैन मंदिर में 19 अक्टूबर को शाम सात से रात्रि दस बजे तक गरबा रास का आयोजन किया जाएगा। मुख्य अतिथि डॉ. गोपाल शर्मा होंगे। अध्यक्ष सुशीला सारस्वत ने बताया कि इसमें बड़ी संख्या में महिलाएं परंपरागत पोशाक में मातारानी के दरबार में डांडिया खनकाएंगी।



एसईपीसी के अध्यक्ष करण राठौड़, तेलंगाना सरकार के उद्योग विभाग में आईटी-इलेक्ट्रॉनिक्स और संचार शाखा प्रमुख के सचिव जयेश रंजन और हीराचंद बांड ने एमआईपीसीओएम कास फ्रॉस में भात मंडप का उद्घाटन किया। मंडप का आयोजन केन्द्रीय सूचना मंत्रालय और प्रसारण, वाणिज्य व उद्योग मंत्रालय द्वारा किया गया है, जिसमें भारत से 100 से अधिक कंपनियों भाग ले रही है।